

អំពីសំណេរតែងសេចក្តីអធិប្បាយពិភាក្សា

៤ ដូចម្តេចដែលហៅថា តែងសេចក្តីបែបពិភាក្សា?

- តែងសេចក្តីបែបពិភាក្សា គឺជាតែងសេចក្តីមួយប្រភេទដែលតម្រូវឱ្យអ្នកតែងលើកយកមតិរបស់ប្រធានមកពិចារណា វែកញែករកខុសត្រូវ រកល្អអាក្រក់ សមឬពុំសម មានប្រយោជន៍ឬគិតប្រយោជន៍ ជាគុណឬជាទោស។ល។ ដើម្បីយកមតិទាំងអស់មកថ្លឹងថ្លែងមើល តើមតិណាមួយសមរម្យជាង។

- ជាទូទៅប្រធានពិភាក្សា គឺមានមតិពុំសមស្របគ្នា ហើយច្រើនស្ថិតនៅលើទ្រឹស្តីបដិសំយោគ ដែលមាន៖ មតិទី១ (មតិស្រប), មតិទី២ (មតិផ្ទុយ), មតិសំយោគ ឬមតិពិភាក្សា។

៥ គន្លឹះដើម្បីស្គាល់ប្រធាន

- ការបញ្ចេញមតិ៖ គេពោលថា "....." , មតិមួយលើកឡើងថា "....." , មានទស្សនៈជាច្រើនយល់ថា "....." , មានទស្សនៈខ្លះយល់ថា "....." ឯខ្លះទៀតថា "....." ទៅវិញ ។ល។
- ពាក្យចោទសួរ៖ តើអ្នកយល់យ៉ាងណា? , តើអ្នកយល់ដូចម្តេច? , តើមតិនេះត្រូវ ឬខុស? , តើមតិណាមួយត្រឹមត្រូវជាង? , តើមតិណាមួយសមរម្យជាង? , តើអ្នកមានយោបល់ដូចម្តេចដែរ? , តើមតិនេះគ្រប់គ្រាន់ហើយ ឬនៅ? , តើទស្សនៈខាងលើមួយណាត្រូវ មួយណាខុស?
- ពាក្យបង្គាប់៖ ចូរពិភាក្សា , ចូររំកិលកែតម្រូវខុស ត្រូវ , ចូរពិចារណា , ចូរវិនិច្ឆ័យ , ចូររិះគន់។ល។

គម្រោងតែងតែងសេចក្តីពិភាក្សា

ក. សេចក្តីផ្តើម

- លំនាំបញ្ហា៖ និយាយពីបញ្ហាទូទៅទាក់ទងនឹងប្រធាន មិនរំលឹក មិនខ្ចីពេក។
- ចំណូលបញ្ហា៖ លើកទស្សនៈប្រធានយកមកបង្ហាញ។
- ចំណោទបញ្ហា៖ ចោទសួរលើប្រធានតាមបែបពិភាក្សា។ (សូមមើល របៀបចោទសួរក្នុងតែងសេចក្តីអត្ថាធិប្បាយបែបពិភាក្សា)

ខ. តួសេចក្តី

- ឃ្លាភ្ជាប់សេចក្តី
- ពន្យល់ពាក្យពិបាក ឬពាក្យគន្លឹះ
- ពន្យល់ន័យប្រធាន
- បកស្រាយមតិស្រប គំនិតសំខាន់និងឧទាហរណ៍
- សរុបមតិស្រប
- ឃ្លាភ្ជាប់សេចក្តីចូលមតិផ្ទុយ (សូមមើល របៀបសរសេរឃ្លាភ្ជាប់សេចក្តីមុនចូលមតិផ្ទុយ)
- បកស្រាយមតិផ្ទុយ គំនិតសំខាន់និងឧទាហរណ៍
- សរុបមតិផ្ទុយ

- សំយោគមតិ ឬមតិពិភាក្សា (សូមមើល អំពីសំយោគមតិ និងមតិពិភាក្សា)

គ. សេចក្តីបញ្ចប់

- វាយតម្លៃប្រធាន៖ មតិប្រធានត្រឹមត្រូវដែរ ឬទេ?
- ទស្សនៈផ្ទាល់ខ្លួន៖ សំណូមពរ ឬមតិចូលរួមក្នុងការអភិវឌ្ឍ។

☞ របៀបចោទសួរក្នុងសំណេរតែងសេចក្តីអត្ថាធិប្បាយពិភាក្សា

- បើប្រធានមានទស្សនៈតែមួយ

1. តើ.....ត្រឹមត្រូវ ឬទេ?
2. តើ.....សមស្រប ឬទេ?
3. តើ.....ត្រូវ ឬខុស?
4.?

- បើប្រធានមានទស្សនៈពីរផ្សេងគ្នា

1. តើមតិទាំងពីរខាងលើ មួយណាត្រឹមត្រូវជាង?
2. តើមតិទាំងពីរខាងលើ មួយណាខុស មួយណាត្រូវ?
3. តើមតិទាំងពីរខាងលើ មួយណាសមរម្យជាង?
4.?

☞ របៀបសរសេរឃ្លាភ្ជាប់សេចក្តីមុននឹងចូលមតិផ្ទាល់ខ្លួន

ក្រោយពីសរុបមតិស្របរួច អ្នកសរសេរត្រូវសរសេរឃ្លាភ្ជាប់សេចក្តីជាលក្ខណៈសំណួរមុននឹងធ្វើការ

បកស្រាយពីមតិផ្ទាល់ខ្លួន។ គេអាចសរសេរចោទសួរបានថា៖

1. តើ.....ពិតជាអ្វីចឹងមែនឬ?
2. តើ.....ពិតមែន ឬយ៉ាងណា?
3.?

☞ អំពីសំយោគមតិ និងមតិពិភាក្សា

- សំយោគមតិ៖ ជាការផ្សំគ្នា ឬបំពេញគ្នាទៅវិញទៅមករវាងមតិស្រប និងមតិផ្ទុយ។
- មតិពិភាក្សា៖ ជាការផ្លាស់ប្តូរនិយមន័យរវាងមតិស្រប និងមតិផ្ទុយ ដើម្បីប្រមើលមើលរកមតិដែលត្រឹមត្រូវ។

ចំណាំ៖

គេតែងធ្វើសំយោគមតិនៅពេល៖

- ប្រធានមានទស្សនៈមួយ ត្រូវខ្លះ ខុសខ្លះ
- ប្រធានមានទស្សនៈពីរបំពេញន័យឱ្យគ្នាទៅវិញទៅមក

គេតែងធ្វើមតិពិភាក្សានៅពេល៖

- ប្រធានមានទស្សនៈមួយ ត្រូវដាច់ខាត ឬខុសដាច់ខាត
- ប្រធានមានទស្សនៈពីរ ទស្សនៈមួយត្រូវដាច់ខាត និងមួយផ្សេងទៀតខុសដាច់ខាត